

Għax Xi Darba Kien Hemm il-Palestina

Walid Nabhan

Jiena u l-qasba

u flixkun inbid irħis u ftit karti mċappsin bir-riha tal-gambli.

Id-dwal kattoliċi tal-Mellieha fil-faċċata qed jistħu.

Il-lampa ttradietni u ghalkemm il-qamar irriskja johrog xorta bqajt sajjied fallut

U xorta bqajt kittieb taparsi mhux kapaci nghid sentenza wahda li tissorprendi.

Dejjem nirrepeti l-istess kliem imqatta' li d-dinja xebghet tisimgħu ...

Kemm-il darba bi ħsiebha tobżoqni?

Tazza ohra mill-inbid irħis u l-qasba għadha stilla tiċċċassa fil-vojt.

Sittax-il sena u din Malta tinhasel għarwien quddiemi ...

Sittax-il sena u din Malta thares lejja mingħajr ma tarani.

Insejt kemm ilni nieqes mill-mappa tad-dinja.

Għax xi darba kien hemm il-Palestina.

Sittin sena mhux biżżejjed?

Jiena sirt preżenti fin-nuqqas tiegħi

Insejt kemm ilni inviżibbli

Dan il-vojt kollu għal persuna waħda!

Dwal kattoliċi fil-faċċata mistħija u qamar b'sidru barra u qasba llamtata.

Kemm ha nghid affarijet li ma jifhimhom hadd?

Bl-iskuża tal-kliem imqatta' ppruvajt nghid li jiena kittieb u ma emminni

hadd u bl-istess skuža fottejt mumenti sbieħ u ttradejt lili nnifsi u llum il-ġurnata l-uġiġi imġiddem tiegħi ilu għall-wiri iktar minn sittin sena u hadd ma jrid iħares lejh ...

Għax xi darba kien hemm il-Palestina.

Meta f'daqqa waħda skoprejt li m'għandi xejn ... bkejt.

U issa sirt naf li kulhadd jemmen li ma jixraqli xejn.

Tazza oħra minn dan l-inbid irħis.

Kieku tieqaf din l-emorragħija ta' nuqqas.

Imsiefer minn dejjem u għal dejjem.

Missieri qabel miet tani biljett tas-safar ... imma l-ħin tat-tluq ma kienx imniżżeel u l-ħin tal-wasla lanqas.

Id-destinazzjoni mċajpra.

Kieku toħrog ġuha waħda minn qiegħ dan il-baħar traskurat, tleqq naqra u ddawwal din il-qalb fraġli.

Kieku tagħfasni naqra magħha din Malta.

Kieku jinżel il-qamar u jistaqsini, fejn kont?

Kieku dan il-baħar Mediterranean jitkellem ... kieku jiftaħ halqu darba biss ...

Kieku jgħidli ... xi hadd sella għalik

Iżda

L-ahħar tazza minn dan l-inbid irħis

U d-dwal mistħija fil-faċċata

U sajjied fallut

U bahar traskurat

U taparsi kittieb.